



டிசம்பர் – 09

TNPSC துளிகள்

- ❖ புதுடெல்லியின் ஜன்பாத்தில் உள்ள தேசிய அருங்காட்சியக அரங்கத்தில் ஐரோப்பிய ஒன்றியம் மற்றும் இந்தியா ஆகியவற்றிற்கிடையேயான கலாச்சார மற்றும் பண்பாட்டுப் பாதுகாப்பிற்கான கூட்டிணைவின் இரண்டு நாள் மாநாடு நடத்தப் பட்டது.
- ❖ 2001-2010 வரையிலான இந்தியக் கடற்படையின் வரலாற்றைக் கூறும் 'நீலக்கடல் புரட்சி' எனும் நூலை கடற்படைத் தலைமை அதிகாரியான அட்மிரல் சுனில் லாம்பா புதுடெல்லியில் வெளியிட்டார். இந்த புத்தகமானது துணை அட்மிரலான அனூப் சிங்கால் எழுதப்பட்டது.
 - இந்த புத்தகமானது கடற்படை வரலாற்றைக் கூறும் 6-வது தொகுதியாகும். முதல் 5 பாகங்கள் 1945 முதல் 2000 வரையிலான காலகட்டத்தை விளக்குகின்றன.
- ❖ 'ஒரு டெல்லி ஒரு அட்டை' என்ற வாசகத்துடன் எளிதாக பயணம் செய்வதற்காக டெல்லி அரசானது ஒன் (ONE) என்ற பொதுவான போக்குவரத்து அட்டையை அறிவித்துள்ளது. இந்த அட்டையானது நகரத்தின் போக்குவரத்து சேவை வழங்குநர்களான DMRC (Delhi Metro Rail Corporation), DTC (Delhi Transport Corporation) மற்றும் டெல்லி அரசு ஆகிய மூன்றின் இலட்சினைகளையும் கொண்டுள்ளது.
- ❖ மாணவர்கள் மற்றும் பதினம் பருவத்தினரிடையே இணைய பாதுகாப்பு குறித்த விழிப்புணர்வை ஏற்படுத்துவதற்காக இணைய பாதுகாப்பு குறித்த மாணவர்களுக்கான கையேடு (A Handbook for Students on Cyber Safety) என்ற தலைப்பிலான ஆங்கிலப் புத்தகமொன்றை உள்துறை அமைச்சகம் வெளியிட்டுள்ளது.
- ❖ ஆசிய விளையாட்டுப் போட்டியில் தங்கம் வென்றவரான ஸ்வப்னா பர்மாளை தனது டிஜிட்டல் செயலியான யோனோவின் (You only need one-Yono) விளம்பரத் தூதுவராக பாரத ஸ்டேட் வங்கி நியமித்துள்ளது.
- ❖ ஜோன் ரிட்ஜியோனை தனது புதிய தலைமை நிர்வாக அதிகாரியாக நியமித்ததை மொனாக்கோவில் நடைபெற்ற IAAF (International Association of Athletics Federations) எனப்படும் சர்வதேச தடகள விளையாட்டுக்கான கூட்டமைப்புச் சங்கத்தின் 215வது மன்றக் கூட்டத்தின் முதல் நாளில் IAAF கவுன்சில் ஒப்புதல் அளித்த பின்னர் IAAF அந்நியமனத்தை அறிவித்துள்ளது.

தமிழ்நாடு செய்திகள்

நெல் ஜெயராமன் மறைவு

- ❖ தமிழ்நாட்டின் பழங்கால நெல் வகைகளைப் பாதுகாப்பதிலும் பரப்புவதிலும் முன்னோடியான முன்னணி விவசாயியான ஜெயராமன் சென்னையில் காலமானார்.
- ❖ திருத்துறைப்பூண்டியில் வாழ்ந்த இவர் 169-க்கும் மேற்பட்ட நெல் வகைகளை ஆவணப்படுத்திப் பாதுகாத்துள்ளார்.
- ❖ உள்நாட்டு நெல் வகை மரபணுக்களின் முன் மாதிரியை பாதுகாக்கும் துறையில்



இவர் ஆற்றிய ஊக்கமான பணிக்காக,

- சிறந்த மரபணு மீட்பருக்கான தேசிய விருது 2015 மற்றும்
- தமிழ்நாடு அரசின் சிறந்த இயற்கை விவசாயி விருது 2011 ஆகியவை இவருக்கு வழங்கப்பட்டுள்ளன.
- ❖ மேலும் இவர் நெல்லதிகாரம் மற்றும் மாமருந்தாகும் பாரம்பரிய நெல் உள்ளிட்ட பல புத்தகங்களை எழுதியுள்ளார்.
- ❖ 2005 ஆம் ஆண்டு திருவாரூர் மாவட்டத்தில் தனது சொந்த கிராமமான ஆதிரெங்கத்தில் 'நமது நெல்லைப் பாதுகாப்போம்' என்ற பிரச்சாரம் மற்றும் நெல் திருவிழா (ஒவ்வொரு மே மாதம்) ஆகியவற்றை அவர் தொடங்கினார்.



பொருளாதாரச் செய்திகள்

இ-ஏடிஎம்

- ❖ தரகு நிறுவனமான ICICI பத்திரங்கள் நிறுவனம் (ISec -ICICI Securities), உடனடியாக தொகையை வரவு வைக்கும் அம்சமான இ-ஏடிஎம் வசதியைத் தொடங்கியுள்ளது.
- ❖ மும்பை பங்குச் சந்தையில் (BSE - Bombay Stock Exchange) பங்குகளை விற்பனை செய்யும்போது நிகழ்நேரத்தில் வங்கிக் கணக்குகளில் பணம் செலுத்தப்படும் வசதியை இது செயல்படுத்தும்.
- ❖ இந்த அம்சமானது முந்தைய T+2 நாட்கள் காத்திருப்புடன் ஒப்பிடும்போது சில்லறை முதலீட்டாளர்கள் BSE-ல் பங்குகளை விற்பனை உடனடியாக அவர்களுக்கு பணம் கிடைக்கச் செய்கின்றது.
- ❖ இந்த பண வழங்கீடானது, நாள் ஒன்றுக்கு ஒரு வாடிக்கையாளருக்கு ரூபாய் 50,000 வரை தினசரி வரம்பாகக் கொண்டு, 30 நிமிடங்களுக்குள் அது நேரடியாக அவரவர் வங்கிக் கணக்கிற்கு அனுப்பப்படும்.


ஒப்புதலுக்கான வாய்ப்புகள் வசதி தொடக்கம்

- ❖ Paisabazaar.com என்ற இணைய தளமானது முதன்முறையாக ஒப்புதலுக்கான வாய்ப்புகள் என்ற வசதியை அறிமுகப்படுத்தியுள்ளது. இதன்மூலம் கடன் விண்ணப்பதாரர்கள் இந்தியாவில் உள்ள தங்களுக்கு மிகவும் பொருத்தமான கடன் வழங்குநரை தேர்வு செய்ய முடியும்.
- ❖ இந்த வசதியானது கடந்த 4 ஆண்டுகளின் கடன் தரவுகளைப் பயன்படுத்தி Paisabazaar.com ஆல் உருவாக்கப்பட்ட ஒரு மேம்பட்ட கணிப்பு வழிமுறையாகும்.
- ❖ வாடிக்கையாளர்கள் தங்கள் கடன் விண்ணப்பத்தினை ஒப்புதல் பெறுவதற்கான வாய்ப்புகளை வழங்குவதற்காக வங்கிகள் மற்றும் வங்கியல்லாத நிதி நிறுவனங்களின் கடனீட்டு அளவுகோல்களுடன் கடன் பெறுபவர்களின் விவரங்களை இது ஒப்பீடு செய்யும்.

அறிவியல் மற்றும் தொழில்நுட்பச்செய்திகள்

தனியாரால் தயாரிக்கப்பட்ட இந்தியாவின் முதல் செயற்கைக்கோள்

- ❖ அமெரிக்காவின் கலிபோர்னியாவில் உள்ள வான்டென்பெர்க் விமானப்படைத் தளத்திலிருந்து ஸ்பேஸ் எக்ஸ் நிறுவனமானது தனியாரால் தயாரிக்கப்பட்ட இந்தியாவின் முதலாவது செயற்கைக் கோளான எக்ஸீட்சாட் 1-ஐ (ExseedSAT 1) சமீபத்தில் விண்ணில் செலுத்தியது.
- ❖ இந்த செயற்கைக்கோள் அந்நிறுவனத்தின் மிகப்பெரிய அளவிலான 'ரைடுஷேர்' (rideshare) திட்டத்தின் இருமுறை மறு உபயோகம் செய்யப்பட்ட பால்கன் 9 ராக்கெட்டில் 18 நாடுகளின் மற்ற 63 செயற்கைக்கோள்களுடன் இணைந்து செலுத்தப்பட்டது.
- ❖ இந்த செயற்கைக்கோளானது மும்பையை அடிப்படையாகக் கொண்டு புதிதாக தொடங்கப்பட்ட எக்ஸீட்டுஸ்பேஸ் (Exseedspace) என்ற தொடக்க நிறுவனத்தால் உருவாக்கப்பட்டது.
- ❖ இந்த செயற்கைக்கோளானது ஹேம் அலைவரிசைகளில் செயல்படும் திறந்த நிலை ரேடியோ டிரான்ஸ்பாண்டர் ஆகும். இந்த செயற்கைக் கோளானது 5 ஆண்டுகால ஆயுளைக் கொண்டது.




சுற்றுச்சூழல் செய்திகள்

ஓடிசாவின் கந்தமால் ஹால்தி - புவிசார் குறியீடு (GI - Geographical Indication Tag)

- ❖ ஓடிசாவின் கந்தமால் ஹால்தி (மஞ்சள்) ஆனது விரைவில் புவிசார் குறியீட்டைப்

பெறவுள்ளது.

- ❖ இதன் பதிவானது கந்தமால் வாசனைத் திரவியங்களுக்கான தலைமை சந்தைப்படுத்தும் கூட்டமைப்பால் செய்யப்பட்டு பொருட்களுக்கான புவிசார் குறியீட்டு (பதிவு மற்றும் பாதுகாப்பு) சட்டம் 1999-ன் கீழ் ஏற்றுக் கொள்ளப்பட்டது.
- ❖ கந்தமால் ஹால்தியானது அதன் குணமாக்கும் மருத்துவ பண்புகளால் பிரபலமானதாகும். இது கந்தமாலில் உள்ள பழங்குடி மக்களின் பிரதான பணப் பயிராகும்.



Exclusive Haladi

Kandhamal Haladi's production methodology, social, traditional and religious connectivity found to be of high importance

The IPFC carried out the exercise for two months

More than 60,000 families, about half the population of Kandhamal, is engaged in its cultivation

The team interacted with farmers, research scientists and reviewed technical investigation reports

A technical evaluation committee, comprising research scientists, IP experts, agriculturists, horticulturists and technologists, met on January 9 to review the test reports

மாநிலச் செய்திகள்

ஸ்மார்ட் முன்முயற்சி

- ❖ மகாராஷ்டிராவின் முதல்வர் தேவேந்திர படநாவில் மகாராஷ்டிரா மாநிலத்தின் விவசாய தொழில்கள் மற்றும் கிராமப்புற மாற்றம் (State of Maharashtra's Agribusiness and Rural Transformation) அல்லது ஸ்மார்ட் (SMART) எனும் பிரத்தியேக முன்முயற்சியைத் தொடங்கியுள்ளார்.
- ❖ இது அடுத்த 3 ஆண்டுகளில் நீடித்த விவசாயத்தை அடைவதை இலக்காகக் கொண்டு 10,000 கிராமங்களில் செயல்படுத்தப்படும்.
- ❖ இதன் நோக்கம் கிராமப்புற மாற்றத்தினை ஊக்கப்படுத்துதல் மற்றும் 2022 ஆம் ஆண்டு அளவில் விவசாயிகளின் வருமானத்தை இரண்டு மடங்காக உயர்த்துதல் ஆகியனவாகும்.
- ❖ இது உலக வங்கியால் உதவியளிக்கப்படும் ஒரு திட்டமாகும்.
- ❖ இந்திய தொழில் கூட்டமைப்பானது (CII - Confederation of Indian Industry) இந்த முன்முயற்சியின் தொழில்துறைப் பங்காளராகும்.

பீத்தா

- ❖ அரசின் பல்வேறு திட்டங்களில் வெளிப்படைத் தன்மை மற்றும் விழிப்புணர்வுக்காக 'மக்களுக்கு அதிகாரமளித்தல், வெளிப்படைத்தன்மை மற்றும் பொறுப்புணர்வை செயல்படுத்துதல்' (Peoples Empowerment Enabling Transparency and Accountability) அல்லது பீத்தா (PEETHA) எனும் பெயரிடப்பட்ட திட்டத்தை ஒடிசாவின் முதல்வர் துவக்கி வைத்தார்.
- ❖ பீத்தாவானது 3T-ஐ (Technology, Transparency and Team work) அடிப்படையாகக் கொண்டது ஆகும். இது T-தொழில்நுட்பம், T-வெளிப்படைத் தன்மை மற்றும் T-கூட்டுவேலை ஆகியவற்றின் மாதிரியைக் கொண்டது ஆகும்.
- ❖ இது ஒடிசா அரசின் முதன்மைத் திட்டமான அமா கோயான் அமா பிகாஸ் என்ற திட்டத்தின் (AGAB - Ama Gaon Ama Bikas Yojana) துணைத் திட்டமாகும்.
- ❖ இந்த முன்முயற்சியின் கீழ், 2018 டிசம்பரில் தொடங்கி ஒவ்வொரு மாதமும் 15 முதல் 20 தேதி வரை கிராமப் பஞ்சாயத்து அளவிலான முகாம்கள் ஏற்பாடு செய்யப்படும்.



PEETHA
Transparent delivery of government schemes

Scheme Details:

- Create awareness about government schemes
- Improve transparency in distribution of benefits
- Run as sub-scheme of Ama Gaon Ama Bikas
- Special camps to be organised at GP level from 15th to 20th of every month
- Block Level Observers to monitor the scheme
- Voluntary Social Workers to help in implementation
- Best Panchayat of the block will be awarded ₹5 lakh every month
- Best Panchayat of the district will also be awarded
- Best Panchayats, Blocks and Districts will be selected at state level and given special funds

பிரபலமானவர்கள், விருதுகள் மற்றும் நிகழ்வுகள்

இந்த ஆண்டின் IAAF தடகள வீரர்கள்

- ❖ மாரத்தானில் உலக சாதனை படைத்தவரான கென்யாவைச் சேர்ந்த எலியட்



கிப்ஜோக் மற்றும் கொலம்பியாவைச் சேர்ந்த நீளம் தாண்டும் வீரரான கேத்தரின் இபர்குயன் ஆகியோருக்கு இந்த ஆண்டின் உலகத் தடகள ஆண் மற்றும் உலகத் தடகள பெண் விருதுகள் வழங்கப்பட்டன.

- ❖ இவ்விருதை இவர்கள் இருவரும் முதன்முறையாக வென்றுள்ளனர்.
- ❖ மொனாக்கோவின் கிரிமால்டி மன்றத்தில் நடைபெற்ற 2018 ஆம் ஆண்டிற்கான சர்வதேச தடகள விளையாட்டுக்கான கூட்டமைப்புச் சங்க (International Association of Athletics Federations - IAAF) விருதுகள் வழங்கும் நிகழ்ச்சியின்போது இருவருக்கும் இவ்விருதுகள் வழங்கப்பட்டன.
- ❖ ஒலிம்பிக் சாம்பியனான கிப்ஜோக் உலக மாரத்தான் போட்டியில் 78 நொடிகளில் குறிப்பிட்ட தொலைவைக் கடந்து முந்தைய உலக சாதனையைத் தகர்த்தார்.
- ❖ இபர்குயன் நீளம் தாண்டுதல் மற்றும் மும்முறை தாண்டுதல் (Triple Jump) ஆகிய இரண்டிலும் டைமண்ட் (வைர) லீக் சாம்பியன் ஆவார்.
- ❖ மேலும் எலியட் கிப்ஜோக் 2018 ஆம் ஆண்டில் நடைபெற்ற லண்டன் மாரத்தானிலும் வெற்றி பெற்றுள்ளார்.
- ❖ சுவீடனைச் சேர்ந்த வால்ட்டர் அர்மாந்த் டுப்ளன்டிஸ் மற்றும் அமெரிக்காவைச் சேர்ந்த சிட்னி மெக்லாக்லின் ஆகியோர் முறையே ஆண்களுக்கான எழுச்சி நட்சத்திர விருது மற்றும் பெண்களுக்கான எழுச்சி நட்சத்திர விருது ஆகியவற்றை வென்றுள்ளனர்.

முக்கிய தினங்கள்

சர்வதேச தன்னார்வலர்கள் தினம் - டிசம்பர் 05

- ❖ ஒவ்வொரு ஆண்டும் டிசம்பர் 05 அன்று பொருளாதார மற்றும் சமூக வளர்ச்சிக்கான சர்வதேச தன்னார்வலர்கள் தினம் அனுசரிக்கப்படுகிறது. மேலும் இத்தினம் சர்வதேச தன்னார்வலர்கள் தினம் என்றும் அழைக்கப்படுகிறது.
- ❖ 2018 ஆம் ஆண்டிற்கான சர்வதேச தன்னார்வலர்கள் தினத்தின் கருத்துருவானது, "தன்னார்வலர்கள் மீண்டெழக் கூடிய சமுதாயங்களைக் கட்டமைக்கின்றனர்" என்பதாகும்.
- ❖ இத்தினமானது தன்னார்வலர்கள் மற்றும் அவர்களது அமைப்புகளின் அர்ப்பணிப்புகள் மற்றும் பங்களிப்புகள் ஆகியவற்றைக் கொண்டாடுகிறது.

VOLUNTEERS BUILD
RESILIENT COMMUNITIES




இதரச் செய்திகள்

சஹ்யாத்திரி மலைப் பகுதியில் ஏறிய முதலாவது இந்தியர்

- ❖ துஹின் சட்டர்கர் அபாயகரமான சஹ்யாத்திரி மலைப் பகுதியின் மூன்று சிகரங்களை 12 நாட்களில் அடைந்த முதலாவது இந்திய வீரராக உருவெடுத்துள்ளார்.
 - ❖ இவர்
 - தோடாப்
 - ஜிவ்தான் மற்றும்
 - நானிகாட்
- ஆகியவற்றை அடைந்துள்ளார்.
- ❖ இந்த மூன்று முக்கிய சிகரங்கள் சத்ரபதி சிவாஜி மஹாராஜா மற்றும் அவரது மராத்திய மால்வாக்களால் ஏறப்பட்டது என்றறியப்படுகிறது.
 - ❖ சஹ்யாத்திரி, யுனெஸ்கோவின் உலக பாரம்பரிய இடமான மேற்குத் தொடர்ச்சியில் அமைந்துள்ள மலைத் தொடராகும். மேலும் இது உயிரியல் பன்முகத் தன்மையில் உலகின் 8 சிறந்த பகுதிகளுள் ஒன்றாகும்.

நீதிக் கட்டமைப்பு - புத்தக வெளியீடு

- ❖ இந்திய உச்ச நீதிமன்றம் மற்றும் உயர் நீதிமன்றங்களின் பயணம் குறித்து படங்களுடன் கூடிய "நீதிக் கட்டமைப்பு" என்ற புத்தகத்தை உச்ச நீதிமன்றத் தலைமை நீதிபதி ரஞ்சன் கோகாய் புது தில்லியில் வெளியிட்டார்.
- ❖ இப்புத்தகம் தந்தை மற்றும் மகனான வினய் தாக்கூர் மற்றும் அமோக் தாக்கூர் ஆகியோரால் எழுதப்பட்டது.
- ❖ 2016 ஆம் ஆண்டில் வினய் தாக்கூர் எழுதிய "இந்தியாவில் உள்ள நீதிமன்றங்கள் : கடந்த காலத்திலிருந்து நிகழ்காலம் வரை" என்ற புத்தகத்தின் தொடர்ச்சியாக இப்புத்தகம் வெளியிடப்பட்டுள்ளது.





**SHANKAR
IAS ACADEMY**
THE BEST IAS ACADEMY IN SOUTH INDIA SINCE 2004



TNPSC Thervu Pettagam

Information is a Blessing

A Shankar IAS Academy Initiative
